

## ای ایس او ایل (ESOL) کلاسیں کس کے لیے ہیں؟

ESOL (انگلش فار اسپیکرز آف ادر لینگویجز) نصاب ان لوگوں کے لیے ہیں جن کی بنیادی زبان انگریزی کے علاوہ کوئی اور زبان ہے اور جو یوکے میں رہتے اور کام کرتے ہوں۔ ہمارے طلباء، طالبین پناہ، تارک وطن کارکنان ہو سکتے ہیں یا ان لوگوں کے پارٹنرز/خاندان کے افراد ہو سکتے ہیں۔ ان کا تعلق آباد شدہ کمیونٹیوں سے بھی ہو سکتا ہے۔

## کوئی ESOL نصاب کیوں؟

ESOL کے نصاب آپ کی انگریزی کی سطح کی بہتری میں آپ کی مدد کرنے کے لیے تیار کیے گئے ہیں تاکہ آپ یوکے میں اپنی زندگی سے مزید فائدہ حاصل کر سکیں اور زیادہ آسان بنا سکیں:

- ڈاکٹروں، استادوں، بینک یا دکان کے کارکنان سے بات کرنا
- انتظامی فارموں کو بھرنا
- قوانین اور رسوم و رواج کو سمجھنا
- ہوم ورک میں اپنے بچوں کی مدد کرنا
- کسی تعلیمی صلاحیت کے لیے تعلیم یا تربیت حاصل کرنا
- روزگار تلاش کرنا یا شہریت کی درخواست دینا

## آپ کیا سیکھیں گے؟

تمام نصاب کیمبرج ای ایس او ایل (Cambridge ESOL) اسکولز فار لائف کے نظام امتحان پر عمل کرتے ہیں اور آپ کو زبان سیکھنے کی تمام مہارتوں کے بارے میں پڑھایا جائے گا: بولنا، سننا، پڑھنا اور لکھنا۔  
آپ کو کلاس کے وقت کے علاوہ اوقات میں ہوم ورک کرنے اور مطالعہ کرنے کی ضرورت ہوگی کیونکہ یہ آموزش کا ایک اہم حصہ ہے۔ آپ کو کالج کے کام کے لیے کمپیوٹر استعمال کرنے، لائبریری میں مطالعہ کرنے یا کتابیں اور رسالے مستعار لینے کے لیے کالج لرننگ سنٹر میں رسائی حاصل ہوتی رہے گی۔

## آپ کا جائزہ کیسے لیا جائے گا؟

طلباء کی مخصوص ضروریات کی تکمیل کے لیے اور اس تعلیمی پس منظر کے لحاظ سے جہاں سے وہ آغاز کرتے ہیں، ESOL نصاب 5 مختلف سطحوں پر پیش کیے جاتے ہیں۔ آپ کا سب سے پہلے کسی ٹیوٹر سے انٹرویو ہوگا اور آپ کے ابتدائی جائزے کی جانچ کی جائے گی تاکہ آپ کی انگریزی کی مجموعی سطح کا تعین کیا جاسکے۔ اس کے بعد آپ کی ایک تشخیصی جانچ ہوگی تاکہ زبان سے متعلق ان گوشوں کا پتہ لگایا جاسکے جن میں آپ کو سب سے زیادہ مدد کی ضرورت ہے۔ اس کے بعد آپ کو آپ کی سطح کی موزوں ترین کلاس میں داخل کیا جائے گا:

1. انٹری 1 بیسک
2. انٹری 2 الی منٹری
3. انٹری 3 پری-انٹرمیڈیٹ
4. لیول 1 انٹرمیڈیٹ
5. لیول 2 ہائر انٹرمیڈیٹ

نصاب کے خاتمے پر طلباء ایک لازمی امتحان کیمبرج ای ایس او ایل (Cambridge ESOL) اسکولز فار لائف سرٹیفیکٹ میں بیٹھیں گے۔ ٹیوٹر آپ کے ساتھ مل کر اس کا تعین کرے گا کہ آپ کس سطح کے امتحان میں بیٹھیں گے۔

## نصاب کتنی مدت کا ہے؟

تمام نصاب 10 ہفتے تک چلنے والے ہیں۔ طلباء کو پورے نصاب میں حاضر رہنا چاہیے اور اس دوران کوئی چھٹی نہیں لیننی چاہیے۔ اگر آپ کو یقین نہ ہو کہ آپ 10 ہفتے تک حاضری دے سکیں گے تو آپ کو انٹرویو میں ہی ٹیوٹر کو بتانا چاہیے۔

## اس نصاب کے بعد آپ کیا کر سکتے ہیں؟

آپ ترقی کر کے دوسری سطح تک جاسکتے ہیں۔ تمام نصاب کی مدت 10 ہفتے کی ہے اور طلباء کو سال میں تین بار اندراج کرانے کا موقع حاصل رہتا ہے۔ خزاں، بہار اور سرما کی میقاتیں۔

آگے کی تعلیم یا یونیورسٹی کی تعلیم جاری رکھنے کے لیے یا اگر ملازمت کے لیے انگریزی میں انگریزی کی اہلیت کا سرٹیفیکٹ ضروری ہو تو آپ انٹرنیشنل انگلش لینگویج ٹیسٹنگ سسٹم (آئی ای ایل ٹی ایس) [International English Language Testing System (IELTS)] نصاب تک ترقی کر سکتے ہیں جس میں انگریزی میں بات چیت کرنے کی صلاحیت کا اندازہ لگایا جاتا ہے اور اسے کئی ممالک میں بڑے پیمانے پر یونیورسٹیوں اور آجروں نے تسلیم کیا ہے۔ ESOL کلاسوں میں حاضری مکمل کر لینے کے بعد کوئی پیشہ ورانہ یا تعلیمی اہلیت حاصل کرنے کے لیے آپ کسی دوسرے نصاب میں اندراج کرانے کی خواہش کر سکتے ہیں۔

مزید معلومات کے لیے، 0845 207 8220 پر فون کریں یا [www.southkent.ac.uk](http://www.southkent.ac.uk) دیکھیں